



PER DAY TEST SERIES

Time : 40 min.

Marks : 30

नोट: सभी प्रश्नों के उत्तर दें। निम्न प्रश्नों का उत्तर 15-15 शब्दों में दें। प्रत्येक प्रश्न के 2 अंक निर्धारित हैं।

1. तनाव क्या है?

2. तनाव व समायोजन में क्या अन्तर है?

3. सामाजिक बुद्धि व संज्ञानात्मक बुद्धि में क्या अन्तर है?

4. गार्डनर के विविध बुद्धि सिद्धान्त को स्पष्ट कीजिए?

5. भावनात्मक समझ के सेलोवी मेयर मॉडल की विशेषता बताइए?



नोट: सभी प्रश्नों के उत्तर दें। निम्न प्रश्नों का उत्तर 50-50 शब्दों में दें। प्रत्येक प्रश्न के 5 अंक निर्धारित हैं।

6. एक ताजा अभियन्ता को एक प्रतिष्ठित कैमिकल उद्योग में नौकरी मिल गई। उसे काम पसंद था। वेतन भी अच्छा है। तथापि, कुछ महीनों बाद अकस्मात् ही उसे पता चलता है कि अत्यन्त विषैला कचरा गुप्त रूप से पास की नदी में छोड़ा जा रहा है। इससे नदी में आगे चलकर रहने वाले उन ग्रामीणों को स्वास्थ्य की समस्याएँ हो रही हैं जो पानी की अपनी जरूरतें नदी से पूरा करते हैं। वह परेशान हो जाती है तथा वह अपनी चिन्ता अपने साथियों को बताती है, जो लम्बे समय से कम्पनी में काम कर रहे हैं। वे उसे चुप रहने को कहते हैं क्योंकि जो भी इस विषय पर बोलता है, उसे जल्दी ही निकाल दिया जाता है। वह अपनी नौकरी जाने का खतरा नहीं उठा सकती क्योंकि वह अपने परिवार की अकेली कमाने वाली है और अपने बीमार माता-पिता व सहोदरों का पालन-पोषण करती है। पहले तो उसने सोचा कि यदि उसके वरिष्ठ चुप रहते हैं तो वह ही अपनी गर्दन क्यों फँसाए। लेकिन उसकी चेतना उसे नदी को बचाने तथा नदी पर निर्भर लोगों को बचाने के लिए कुछ करने के लिए कौचती है। दिल में वह सोचती है कि उसके साथियों द्वारा दी गई चुप रहने की सलाह सही नहीं है यद्यपि इसके लिए कारण नहीं बता सकती। उसका विचार है कि आप एक बुद्धिमान व्यक्ति हैं और वह आपसे सलाह माँगती है।

(क) आप उसे यह दिखाने के लिए क्या तर्क देंगे कि चुप रहना नैतिक दृष्टि से सही नहीं है?

(ख) आप उसे क्या कार्रवाई करने के लिये कहेंगे और क्यों?



7. मान लीजिए कि आप बूढ़ी व निराश्रित स्त्रियों को सहारा देने के लिए एक सामाजिक सेवा योजना को कार्यान्वित करने के प्रभावी अधिकारी हैं। एक वृद्धा व अनपढ़ स्त्री योजना का लाभ लेने के लिए आपके पास आती है तथापि, उसके पास यह दिखाने के लिए कोई कागजात नहीं है कि वह पात्रता के मानदण्डों को पूरा करती है। लेकिन उससे मिलने के बाद तथा उसकी बातें सुनकर आप अनुभव करते हैं कि उसे वास्तव में सहायता की जरूरत है। आपकी जाँच-पड़ताल से यह भी पता चलता है कि वह वास्तव में निराश्रित है एवं दयनीय स्थिति में रहती है। आप इस पशोपेश में है कि क्या करें। बिना उचित कागजात के उसे योजना में शामिल करना स्पष्टतः नियमों को भंग करना होगा। लेकिन उसे सहायता न देना क्रूरता व अमानवीय होगा।

(क) क्या आप इस दुविधा को सुलझाने का कोई तर्कसंगत हल सोच सकते हैं?

(ख) इसके लिए कारण बताइए।
